

Brussell, 9 ta' Lulju 2024
(OR. en)

11710/24

ECOFIN 790
UEM 206
SOC 533
EMPL 335
COMPET 724
ENV 723
EDUC 269
ENER 350
JAI 1132
GENDER 170
JEUN 189
SAN 420

NOTA

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Nru. dok. preċ.: 11085/24 - COM(2024) 618 final	
Suġġett:	RAKKOMANDAZZJONI TAL-KUNSILL dwar il-politiki ekonomiċi, soċjali, tal-impjiegi, strutturali u baġitarji ta' Malta

Id-delegazzjonijiet isibu meħmuż l-abbozz ta' Rakkomandazzjoni tal-Kunsill imsemmi hawn fuq, kif rivedut u maqbul minn diversi kumitati tal-Kunsill u ffinalizzat mill-Kumitat Ekonomiku u Finanzjarju, abbażi tal-Proposta tal-Kummissjoni COM(2024) 618 final.

RAKKOMANDAZZJONI TAL-KUNSILL

dwar il-politiki ekonomiċi, soċjali, tal-impjegi, strutturali u baġitarji ta' Malta

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 121(2) u l-Artikolu 148(4) tiegħu,

Wara li kkunsidra r-Regolament (UE) 2024/1263 tal-Parlament Ewropew u tal-Kunsill tad-29 ta' April 2024 dwar il-koordinazzjoni effettiva tal-politiki ekonomiċi u dwar is-sorveljanza baġitarja multilaterali u li jhassar ir-Regolament tal-Kunsill (KE) Nru 1466/97¹, u b'mod partikolari l-Artikolu 3(3) tiegħu,

Wara li kkunsidra r-rakkomandazzjoni tal-Kummissjoni Ewropea,

Wara li kkunsidra r-riżoluzzjonijiet tal-Parlament Ewropew,

Wara li kkunsidra l-konklużjonijiet tal-Kunsill Ewropew,

Wara li kkunsidra l-opinjoni tal-Kumitat tal-Impjegi,

Wara li kkunsidra l-opinjoni tal-Kumitat Ekonomiku u Finanzjarju,

Wara li kkunsidra l-opinjoni tal-Kumitat tal-Protezzjoni Soċjali,

Wara li kkunsidra l-opinjoni tal-Kumitat tal-Politika Ekonomika,

¹ ĠU L 2024/1263, 30.4.2024, ELI: <http://data.europa.eu/eli/reg/2024/1263/oj>.

Billi:

- (1) Ir-Regolament (UE) 2021/241 tal-Parlament Ewropew u tal-Kunsill², li jistabbilixxi l-Faċilità għall-Irkupru u r-Reżiljenza, daħal fis-seħh fid-19 ta' Frar 2021. Il-Faċilità għall-Irkupru u r-Reżiljenza tipprovdi appoġġ finanzjarju lill-Istati Membri għall-implimentazzjoni ta' riformi u investimenti, li jinvolvu impuls fiskali ffinanzjat mill-UE. F'konformità mal-prijoritajiet tas-Semestru Ewropew, hija tgħin biex jinkiseb l-irkupru ekonomiku u soċjali u biex jiġu implimentati riformi u investimenti sostenibbli, b'mod partikolari biex tippromwovi t-tranzizzjoni ekoloġika u diġitali u tagħmel l-ekonomiji tal-Istati Membri aktar reżiljenti. Tgħin ukoll biex issaħħaħ il-finanzi pubbliċi u tagħti spinta lit-tkabbir u l-ħolqien tal-impjiegi fuq terminu medju u twil, ittejjeb il-koeżjoni territorjali fl-Unjoni u tappoġġa t-tkomplija tal-implimentazzjoni tal-Pilastru Ewropew tad-Drittijiet Soċjali.
- (2) Ir-Regolament REPowerEU³, adottat fis-27 ta' Frar 2023, għandu l-għan li jelimina gradwalment id-dipendenza tal-UE fuq l-importazzjonijiet tal-fjuwils fossili Russi. B'hekk tkun tista' tinkiseb is-sigurtà tal-enerġija u d-diversifikazzjoni tal-provvista tal-enerġija tal-UE, filwaqt li jiżdied l-użu tal-enerġija rinnovabbli, il-kapaċitajiet tal-ħżin tal-enerġija u l-effiċjenza fl-enerġija. Malta ziedet kapitolu ġdid tar-REPowerEU mal-pjanijiet nazzjonali tagħha għall-irkupru u r-reżiljenza sabiex tiffinanzja riformi u investimenti ewlenin li ser jgħinu biex jintlaħqu l-oġettivi tar-REPowerEU.

² Ir-Regolament (UE) 2021/241 tal-Parlament Ewropew u tal-Kunsill tat-12 ta' Frar 2021 li jistabbilixxi l-Faċilità għall-Irkupru u r-Reżiljenza (ĠU L 57, 18.2.2021, p. 17), ELI: <http://data.europa.eu/eli/reg/2021/241/oj>.

³ Ir-Regolament (UE) 2023/435 tal-Parlament Ewropew u tal-Kunsill tas-27 ta' Frar 2023 li jemenda r-Regolament (UE) 2021/241 fir-rigward tal-kapitoli REPowerEU fil-pjanijiet għall-irkupru u r-reżiljenza u li jemenda r-Regolamenti (UE) 1303/2013, (UE) 2021/1060 u (UE) 2021/1755, u d-Direttiva 2003/87/KE (ĠU L 63, 28.2.2023, p. 1), ELI: <http://data.europa.eu/eli/reg/2023/435/oj>.

- (3) Fis-16 ta' Marzu 2023, il-Kummissjoni ħarġet Komunikazzjoni dwar "Il-kompetittività fit-tul tal-UE: inġarsu lil hinn mill-2030"⁴, sabiex jiġu infurmati d-deċiżjonijiet politiċi u jinholqu l-kundizzjonijiet qafas għal zieda fit-tkabbir. Il-Komunikazzjoni tinkwadra l-kompetittività fuq disa' fatturi li jsaħħu lil xulxin b'mod reċiproku. Fost dawn il-fatturi, l-aċċess għall-kapital privat, ir-riċerka u l-innovazzjoni, l-edukazzjoni u l-ħiliet, u s-suq uniku jirriżultaw bħala prijoritajiet ta' politika ta' importanza kbira għar-riforma u l-investiment biex jiġu indirizzati l-isfidi attwali tal-produttività kif ukoll biex tinbena l-kompetittività fit-tul tal-UE u tal-Istati Membri tagħha. Fl-14 ta' Frar 2024, il-Kummissjoni segwiet din il-Komunikazzjoni bir-Rapport Annwali dwar is-Suq Uniku u l-Kompetittività⁵. Ir-rapport jagħti dettalji dwar il-punti b'saħħithom u l-isfidi tal-kompetittività tas-Suq Uniku tal-Ewropa, filwaqt li jsegwi l-iżviluppi annwali skont id-disa' xprunaturi tal-kompetittività identifikati.
- (4) Fil-21 ta' Novembru 2023, il-Kummissjoni adottat l-Istħarriġ Annwali dwar it-Tkabbir Sostenibbli 2024⁶, li ta bidu għaċ-ċiklu tal-2024 tas-Semestru Ewropew għall-koordinazzjoni tal-politika ekonomika. Il-Kunsill Ewropew approva l-prijoritajiet tal-istħarriġ madwar l-erba' dimensjonijiet tas-sostenibbiltà kompetittiva fit-22 ta' Marzu 2024. Fil-21 ta' Novembru 2023, fuq il-bażi tar-Regolament (UE) Nru 1176/2011, il-Kummissjoni adottat ukoll ir-Rapport dwar il-Mekkaniżmu ta' Twissija 2024, li fih ma identifikatx lil Malta bħala wieħed mill-Istati Membri li jista' jiġi affettwat jew li jista' jkun f'riskju li jiġi affettwat minn żbilanċi, u li għalih tkun meħtieġa analiżi fil-fond. Fl-istess data, il-Kummissjoni adottat ukoll opinjoni dwar l-abbozz ta' pjan baġitarju ta' Malta għall-2024. Il-Kummissjoni adottat ukoll rakkomandazzjoni għal rakkomandazzjoni tal-Kunsill dwar il-politika ekonomika taż-żona tal-euro, li l-Kunsill adotta fit-12 ta' April 2024, kif ukoll il-proposta għar-Rapport Kongunt dwar l-Impjiegi tal-2024 li janalizza l-implimentazzjoni tal-Linji Gwida dwar l-Impjiegi u l-prinċipji tal-Pilastru Ewropew tad-Drittijiet Soċjali, li l-Kunsill adotta fil-11 ta' Marzu 2024.

⁴ COM(2023) 168 final.

⁵ COM(2024) 77 final.

⁶ COM(2023) 901 final.

- (5) Fit-30 ta' April 2024, daħal fis-seħħ il-qafas il-ġdid ta' governanza ekonomika tal-UE. Il-qafas jinkludi r-Regolament il-ġdid tal-Parlament Ewropew u tal-Kunsill (UE) 2024/1263 dwar il-koordinazzjoni effettiva tal-politiki ekonomiċi u dwar is-sorveljanza baġitarja multilaterali u li jhassar ir-Regolament tal-Kunsill (KE) Nru 1466/97. Jinkludi wkoll emendi għar-Regolament (KE) Nru 1467/97 dwar it-tħaffif u l-kjarifika tal-implimentazzjoni tal-proċedura ta' defiċit eċċessiv u għad-Direttiva 2011/85/UE emendata dwar ir-rekwiżiti għall-oqfsa baġitarji tal-Istati Membri⁷. L-oġettivi tal-qafas il-ġdid huma li jippromwovi finanzi pubbliċi sodi u sostenibbli, tkabbir sostenibbli u inkluziv u reżiljenza permezz ta' riformi u investimenti, u jipprevjeni defiċits eċċessivi tal-gvernijiet. Jippromwovi s-sjeda nazzjonali u l-fokus jinsab aktar fuq it-terminu medju, flimkien ma' infurzar aktar effettiv u koerenti. Jenhtieg li kull Stat Membru jippreżenta lill-Kunsill u lill-Kummissjoni pjan fiskali-strutturali nazzjonali fuq terminu medju. Il-pjanijiet fiskali-strutturali nazzjonali fuq terminu medju fihom l-impenji fiskali, ta' riforma u ta' investiment ta' Stat Membru, li jkopru orizzont ta' ppjanar ta' erba' jew hames snin skont it-tul regolari tal-leġislatura nazzjonali. Il-perkors tan-nefqa netta⁸ fil-pjanijiet fiskali strutturali nazzjonali fuq terminu medju jenhtieg li jkunu konformi mar-rekwiżiti fir-Regolament (UE) 2024/1263, inkluż mar-rekwiżiti li d-dejn tal-gvern estiż jitqieghed jew jinżamm fuq perkors plawzibbli 'l isfel sa mhux aktar tard minn tmiem il-perjodu ta' aġġustament, jew li jibqa' fl-ivell prudenti taħt is-60 % tal-PDG, u li d-defiċit tal-gvern jingieb u/jew jinżamm taħt il-valur ta' referenza ta' 3 % tal-PDG fuq terminu medju.

⁷ Ir-Regolament tal-Kunsill (UE) Nru 2024/1264 tad-29 ta' April 2024 li jemenda r-Regolament (KE) Nru 1467/97 dwar li tithaffef u li tiġi ċċarata l-implimentazzjoni tal-proċedura ta' defiċit eċċessiv (ĠU L, 2024/1264, 30.4.2024, ELI: <http://data.europa.eu/eli/reg/2024/1264/oj>) u d-Direttiva tal-Kunsill (UE) 2024/1265 tad-29 ta' April 2024 li temenda d-Direttiva 2011/85/UE dwar ir-rekwiżiti għal oqfsa baġitarji tal-Istati Membri (ĠU L, 2024/1265, 30.4.2024, ELI: <http://data.europa.eu/eli/dir/2024/1265/oj>).

⁸ Nefqa netta kif definita fl-Artikolu 2 tar-Regolament tal-Kunsill (UE) 2024/1263 tad-29 ta' April 2024 (ĠU L 2024/1263, 30.4.2024, ELI: <http://data.europa.eu/eli/reg/2024/1263/oj>). Nefqa netta tfisser in-nefqa tal-gvern netta minn (i) in-nefqa fuq l-imghax, (ii) il-miżuri ta' dhul diskrezzjonali, (iii) in-nefqa fuq programmi tal-Unjoni ffinanzjati bis-shih mid-dhul tal-fondi tal-Unjoni, (iv) in-nefqa nazzjonali fuq il-kofinanzjament ta' programmi ffinanzjati mill-Unjoni, (v) l-elementi ciklici tan-nefqa fuq il-beneficċji tal-qghad, u (vi) miżuri ta' darba u miżuri temporanji oħra.

Meta Stat Membru jimpenja ruħu għal sett rilevanti ta' riformi u investimenti f'konformità mal-kriterji stabbiliti fir-Regolament (UE) 2024/1263, il-perjodu ta' aġġustament jista' jigi estiz b'mhux aktar minn tliet snin. Għall-fini ta' appoġġ għat-tnejja ta' daww il-pjanijiet, fil-21 ta' Ġunju 2024, il-Kummissjoni ppubblikat gwida dwar l-informazzjoni li għandha tiġi pprovduta mill-Istati Membri fil-pjanijiet tagħhom u fir-rapporti ta' progress annwali tagħhom. F'konformità mal-Artikoli 5 u 36 tar-Regolament (UE) 2024/1263, il-Kummissjoni bagħtet it-trajettorji referenzjarji u l-informazzjoni teknika lill-Istati Membri, fejn applikabbli. Jenhtieg li l-Istati Membri jipprezentaw il-pjanijiet fiskali-strutturali tagħhom ta' terminu medju sal-20 ta' Settembru 2024, sakemm l-Istat Membru u l-Kummissjoni ma jaqblux li jestendu l-iskadenza b'perjodu ta' żmien raġonevoli. F'konformità mal-oqfsa legali nazzjonali tagħhom, l-Istati Membri jistgħu jiddibattu l-abbozzi tal-pjanijiet tagħhom fuq perjodu medju mal-parlamenti nazzjonali tagħhom, jistgħu jitolbu lill-istituzzjonijiet fiskali indipendenti biex joħorġu opinjoni, u jistgħu jwettqu konsultazzjoni mas-shab soċjali u ma' partijiet ikkonċernati nazzjonali ohra.

- (6) FI-2024, is-Semestru Ewropew għall-koordinazzjoni tal-politika ekonomika qed ikompli jevolvi f'konformità mal-implimentazzjoni tal-Faċilità għall-Irkupru u r-Reżiljenza. L-implimentazzjoni shiha tal-pjanijiet għall-irkupru u r-reżiljenza tibqa' essenzjali għat-twettiq tal-prioritajiet ta' politika taħt is-Semestru Ewropew, billi l-pjanijiet jgħinu biex jindirizzaw b'mod effettiv l-isfidi kollha jew subsetti sinifikanti minnhom identifikati fir-rakkomandazzjonijiet speċifiċi għall-pajjiż maħruġa f'dawn l-aħħar snin. Ir-rakkomandazzjonijiet speċifiċi għall-pajjiż tal-2019, l-2020, l-2022 u l-2023 jibqgħu ugwalment rilevanti anke għall-pjanijiet għall-irkupru u r-reżiljenza riveduti, aġġornati jew emendati f'konformità mal-Artikoli 14, 18 u 21 tar-Regolament (UE) 2021/241.

- (7) Fit-13 ta' Lulju 2021, Malta pprezentat il-pjan nazzjonali tagħha għall-irkupru u r-reżiljenza lill-Kummissjoni, f'konformità mal-Artikolu 18(1) tar-Regolament (UE) 2021/241. Skont l-Artikolu 19 tar-Regolament (UE) 2021/241, il-Kummissjoni vvalutat ir-rilevanza, l-effettività, l-effiċjenza u l-koerenza tal-pjan għall-irkupru u r-reżiljenza, f'konformità mal-linji gwida tal-valutazzjoni tal-Anness V ta' dak ir-Regolament. Fil-5 ta' Ottubru 2021, il-Kunsill adotta d-Deċiżjoni tiegħu dwar l-approvazzjoni tal-valutazzjoni tal-pjan għall-irkupru u r-reżiljenza għal Malta⁹, li giet emendata fl-14 ta' Lulju 2023 għall-konformità mal-Artikolu 18(2) tar-Regolament (UE) 2021/241 biex il-kontribuzzjoni finanzjarja massima għal appoġġ finanzjarju mhux ripagabbli tiġi aġġornata, kif ukoll biex jiġi inkluz il-kapitolu REPowerEU¹⁰. Ir-rilaxx tal-pagamenti parzjali jiddependi fuq deċiżjoni mill-Kummissjoni, meħuda f'konformità mal-Artikolu 24(5) tar-Regolament (UE) 2021/241, li Malta tkun laqgħet b'mod sodisfaċenti l-istadji importanti u l-miri rilevanti stabbiliti fid-Deċiżjoni ta' Implimentazzjoni tal-Kunsill. It-twertiq sodisfaċenti jippresupponi li l-kisba tal-istadji importanti u l-miri preċedenti ma tkunx treggħet lura.
- (8) Fil-15 ta' April 2024, Malta pprezentat il-Programm Nazzjonali ta' Riforma tagħha tal-2024 f'konformità mal-Artikolu 4(1) tar-Regolament (KE) Nru 1466/97. F'konformità mal-Artikolu 27 tar-Regolament (UE) 2021/241, il-Programm Nazzjonali ta' Riforma tal-2024 jirrifletti wkoll ir-rappurtar biannwali ta' Malta dwar il-progress li sar fit-twertiq tal-pjan għall-irkupru u r-reżiljenza tagħha.

⁹ Id-Deċiżjoni ta' Implimentazzjoni tal-Kunsill tal-5 ta' Ottubru 2021 dwar l-approvazzjoni tal-valutazzjoni tal-pjan għall-irkupru u r-reżiljenza għal Malta (ST 11941/2021 INIT; ST 11941/2021 ADD 1).

¹⁰ Id-Deċiżjoni ta' Implimentazzjoni tal-Kunsill tal-14 ta' Lulju 2023 li temenda d-Deċiżjoni ta' Implimentazzjoni tal-5 ta' Ottubru 2021 dwar l-approvazzjoni tal-valutazzjoni tal-pjan għall-irkupru u r-reżiljenza għal Malta (ST 11202/2023 INIT, ST 11202/2023 ADD 1).

- (9) Il-Kummissjoni ppubblikat ir-rapport tal-pajjiż tal-2024 għal Malta¹¹ fid-19 ta' Ġunju 2024. Dan ivvaluta l-progress ta' Malta fl-indirizzar tar-rakkomandazzjonijiet speċifiċi rilevanti għall-pajjiż adottati mill-Kunsill bejn l-2019 u l-2023 u qies l-implimentazzjoni ta' Malta tal-pjan għall-irkupru u r-reżiljenza. Abbazi ta' din l-analiżi, ir-rapport tal-pajjiż identifika lakuni fir-rigward ta' dawk l-isfidi li mhumix indirizzati jew li huma indirizzati biss parzjalment mill-pjan għall-irkupru u r-reżiljenza, kif ukoll sfidi ġodda u emergenti. Huwa vvaluta wkoll il-progress ta' Malta fl-implimentazzjoni tal-Pilastru Ewropew tad-Drittijiet Soċjali u fil-kisba tal-miri ewlenin tal-UE dwar l-impjiegi, il-ħiliet u t-tnaqqis tal-faqar, kif ukoll il-progress fil-kisba tal-Għanijiet ta' Żvilupp Sostenibbli tan-NU.
- (10) Abbazi tad-data vvalidata mill-Eurostat¹², id-defiċit tal-gvern estiż ta' Malta naqas minn defiċit ta' 5.5 % tal-PDG fl-2022 għal defiċit ta' 4.9 % fl-2023, filwaqt li d-dejn tal-gvern estiż niżel minn 51.6 % tal-PDG fi tmiem l-2022 għal 50.4 % fi tmiem l-2023. Kif imħabbar fil-gwida tal-politika fiskali għall-2024¹³, il-Kummissjoni qieghda tiehu l-ewwel pass biex tiftaħ proċeduri ta' defiċit eċċessiv ibbażati fuq id-defiċit abbazi tad-data tal-eżiti għall-2023, f'konformità mad-dispożizzjonijiet legali eżistenti. Fid-19 ta' Ġunju 2024, il-Kummissjoni adottat rapport skont l-Artikolu 126(3) TFUE¹⁴. Dak ir-rapport evalwa l-qagħda baġitarja ta' Malta, billi fl-2023 id-defiċit tal-gvern estiż tagħha eċċeda l-valur referenzjarju ta' 3 % tal-PDG. Ir-rapport ikkonkluda li fid-dawl ta' din il-valutazzjoni, u wara li kkunsidrat l-opinjoni tal-Kumitat Ekonomiku u Finanzjarju kif stabbilit skont l-Artikolu 126(4) TFUE, f'Lulju l-Kummissjoni bihsiebha tipproponi li tiftaħ proċedura ta' defiċit eċċessiv, billi tirrakkomanda lill-Kunsill jadotta Deċiżjoni skont l-Artikolu 126(6) li tistabbilixxi l-eżistenza ta' defiċit eċċessiv, għal Malta.

¹¹ SWD(2024) 618 final.

¹² Indikaturi Eurostat-Euro, 22.4.2024.

¹³ COM(2023) 141 final.

¹⁴ Ir-Rapport tal-Kummissjoni, imhejji f'konformità mal-Artikolu 126(3) tat-Trattat dwar il-Funzjonament tal-Unjoni Ewropea, 19.6.2024, COM(2024) 598 final.

- (11) Fit-12 ta' Lulju 2022, il-Kunsill irrakkomanda¹⁵ li Malta tiehu azzjoni biex tara li fl-2023 jiġi żgurat li t-tkabbir tan-nefqa kurrenti primarja ffinanzjata fil-livell nazzjonali tkun konformi ma' pożizzjoni ta' politika newtrali kumplessiva¹⁶, filwaqt li tqis l-appoġġ temporanju u mmirat li għadu għaddej lill-unitajiet domestiċi u d-ditti l-aktar vulnerabbli għaž-żidiet fil-prezzijiet tal-enerġija u għan-nies li qed jaħarbu mill-Ukrajna. Malta nġhatat rakkomandazzjoni li għandha tkun lesta li taġġusta l-infiq attwali għas-sitwazzjoni li qed tevolvi. Malta inġhatat ukoll rakkomandazzjoni li għandha tespandi l-investment pubbliku għat-tranzizzjonijiet ekoloġiċi u diġitali, u għas-sigurtà tal-enerġija filwaqt li tqis l-inizjattiva REPowerEU, inkluż billi tuża l-Faċilità għall-Irkupru u r-Reżiljenza u fondi oħra tal-Unjoni. Fl-2023, skont l-istimi tal-Kummissjoni, il-pożizzjoni fiskali¹⁷ kienet restrittiva, b'0.6 % tal-PDG f'kuntest ta' inflazzjoni għolja. It-tkabbir fin-nefqa kurrenti primarja ffinanzjata fuq livell nazzjonali (nett minn miżuri ta' dħul diskrezzjonarji) fl-2023 ipprova kontribuzzjoni restrittiva ta' 1.6 % tal-PDG għall-pożizzjoni fiskali. Dan jinkludi ż-żieda fil-kost tal-miżuri ta' appoġġ ta' emerġenza mmirati lejn l-unitajiet domestiċi u d-ditti l-aktar vulnerabbli għaž-żidiet fil-prezzijiet tal-enerġija, ta' anqas minn 0,1 % tal-PDG. It-tkabbir tan-nefqa kurrenti primarja ffinanzjata fl-livell nazzjonali fl-2023 kien konformi mar-rakkomandazzjoni tal-Kunsill. In-nefqa ffinanzjata minn għotjiet tal-Faċilità għall-Irkupru u r-Reżiljenza u fondi oħra tal-UE ammontat għal 0.9 % tal-PDG fl-2023. L-investment iffinanzjat fil-livell nazzjonali ammonta għal 2.6 % tal-PDG fl-2023, li jirrappreżenta zieda ta' 0.1 punti perċentwali meta mqabbel mal-2022. Malta ffinanzjat investment addizzjonali permezz tal-Faċilità għall-Irkupru u r-Reżiljenza u ta' fondi oħra tal-UE.

¹⁵ Ir-Rakkomandazzjoni tal-Kunsill tat-12 ta' Lulju 2022 dwar il-Programm Nazzjonali ta' Riforma ta' Malta u li tagħti opinjoni tal-Kunsill dwar il-Programm ta' Stabbiltà ta' Malta għall-2022 *ĠU C 334, 1.9.2022, p. 146*.

¹⁶ Abbażi tat-Tbassir tar-Rebbiegħa 2024 tal-Kummissjoni, it-tkabbir tal-output potenzjali fuq terminu medju ta' Malta fl-2023, li jintuża biex titkejjel il-pożizzjoni fiskali, huwa stmat għal 11.2 % f'termini nominali, abbażi tar-rata ta' tkabbir potenzjali reali medja ta' għaxar snin u d-deflatur tal-PDG tal-2023.

¹⁷ Il-pożizzjoni fiskali hija definita bħala kejl tal-bidla annwali fil-pożizzjoni baġitarja sottostanti tal-amministrazzjoni pubblika. Hija għandha l-għan li tivvaluta l-impuls ekonomiku li jirriżulta mill-politiki fiskali, kemm dawk li huma ffinanzjati fil-livell nazzjonali kif ukoll dawk li huma ffinanzjati mill-baġit tal-UE. Il-pożizzjoni fiskali titkejjel bħala d-differenza bejn (i) it-tkabbir potenzjali fuq terminu medju u (ii) il-bidla fin-nefqa primarja netta minn miżuri ta' dħul diskrezzjonali (u esklużi l-miżuri ta' emerġenza temporanji relatati mal-kriżi tal-COVID-19) u bl-inklużjoni tan-nefqa ffinanzjata minn appoġġ mhux ripagabbli (għotjiet) mill-Faċilità għall-Irkupru u r-Reżiljenza u minn fondi oħra tal-Unjoni.

Malta ffinanzjat l-investiment pubbliku għat-tranzizzjonijiet ekoloġiċi u digitali, u għas-sigurtà tal-enerġija, bħal pereżempju r-rinnovazzjoni ta' bini privat u pubbliku inkluż sptarijiet u skejjel, l-elettrifikazzjoni tas-settur tat-trasport u proġetti relatati mad-digitalizzazzjoni tal-amministrazzjoni pubblika u tas-settur privat, li huma parzjalment iffinanzjati mill-Faċilità għall-Irkupru u r-Reżiljenza kif ukoll minn fondi oħra tal-UE.

- (12) It-Tbassir tar-Rebbiegħa 2024 tal-Kummissjoni jipprojetta li l-PDG reali jikber b'4.6 % fl-2024 u 4.3 % fl-2025, u l-inflazzjoni tal-HICP ser tkun ta' 2.8 % fl-2024 u 2.3 % fl-2025.
- (13) It-Tbassir tar-Rebbiegħa 2024 tal-Kummissjoni jipprojetta defiċit tal-gvern ta' 4.3 % tal-PDG fl-2024, filwaqt li l-proporzjon tad-dejn tal-gvern ġenerali għall-PDG għandu jżid għal 52.0 % sa tmiem l-2024. It-tnaqqis tad-defiċit fl-2024 jirrifletti prinċipalment it-tkabbir limitat tal-konsum intermedju u l-kont tal-pagi kif ukoll it-tneħħija gradwali tal-ispejjeż relatati mar-ristrutturar tal-linja tal-ajru nazzjonali. Abbażi tal-estimi tal-Kummissjoni, il-pożizzjoni fiskali hija pprojetтата li tkun restrittiva, b'1.3 % tal-PDG, fl-2024.
- (14) In-nefqa li tammonta għal 0.4 % tal-PDG mistennija li tiġi ffinanzjata minn appoġġ mhux ripagabbli ("għotjiet") mill-Faċilità għall-Irkupru u r-Reżiljenza fl-2024, meta mqabbla ma' 0.2 % tal-PDG fl-2023, skont it-Tbassir tar-Rebbiegħa 2024 tal-Kummissjoni. L-infiq iffinanzjat mill-għotjiet tal-Faċilità għall-Irkupru u r-Reżiljenza ser jippermetti investiment ta' kwalità għolja u riformi li jtejbu l-produttività mingħajr ma jhalli impatt fuq defiċit u d-dejn tal-gvern estiż ta' Malta.

- (15) Fl-14 ta' Lulju 2023, il-Kunsill irrakkomanda¹⁸ li Malta tiżgura politika fiskali prudenti, b'mod partikolari billi tillimita ż-żieda nominali fin-nefqa primarja netta ffinanzjata fil-livell nazzjonali¹⁹ fl-2024 għal mhux aktar minn 5.9 %. Meta jeżegwixxu l-baġits tagħhom għall-2023 u jhejju l-Abbozzi tal-Pjanijiet Baġitarji tagħhom għall-2024, l-Istati Membri ġew mistiedna jqisu li l-Kummissjoni ser tipproponi lill-Kunsill il-ftuħ ta' proċeduri ta' deficit eċċessiv ibbażati fuq id-deficit abbażi tad-data tal-eżitu għall-2023. Skont it-Tbassir tar-Rebbiegħa 2024 tal-Kummissjoni, in-nefqa primarja netta ffinanzjata fil-livell nazzjonali ta' Malta hija pprogettata li tiżdied b'5.5 % fl-2024, li hija taħt ir-rata massima ta' tkabbir rakkomandata. Madankollu, in-nefqa netta fl-2023 kienet oġhla milli mistenni fiż-żmien tar-rakkomandazzjoni (b'0.8 % tal-PDG). . Kieku n-nefqa netta fl-2023 kienet l-istess bħal dik mistennija fiż-żmien tar-rakkomandazzjoni, ir-rata ta' tkabbir tan-nefqa netta li tirriżulta fl-2024 kienet tkun oġhla mir-rata ta' tkabbir rakkomandata, b'0.7 % tal-PDG. Għalhekk, skont il-Kummissjoni, ladarba jitqies l-effett bażi li jirriżulta minn nefqa netta oġhla milli mistenni fl-2023, in-nefqa primarja netta ffinanzjata fil-livell nazzjonali tiġi vvalutata bħala friskju li ma tkunx konformi għal kollox mar-rakkomandazzjoni.

¹⁸ Ir-Rakkomandazzjoni tal-Kunsill tal-14 ta' Lulju 2023 dwar il-Programm Nazzjonali ta' Riforma ta' Malta tal-2023 u li tagħti opinjoni tal-Kunsill dwar il-Programm ta' Stabbiltà ta' Malta għall-2023, ĠU C 312, 1.9.2023, p. 167.

¹⁹ In-nefqa primarja netta hija definita bħala nefqa ffinanzjata fil-livell nazzjonali netta minn (i) miżuri ta' dhul diskrezzjonarji, (ii) nefqa fuq l-imghax, (iii) nefqa ċiklika fuq il-qgħad, u (iv) miżuri ta' darba u miżuri temporanji oħra.

- (16) Barra minn hekk, il-Kunsill irrakkomanda li Malta tieġu azzjoni biex tnaqqas b'mod gradwali l-miżuri urgenti ta' appoġġ għall-enerġija fis-seħħ, u tuża l-iffrankar relatat biex tnaqqas id-defiċit tal-gvern, kemm jista' jkun malajr fl-2023 u fl-2024. Il-Kunsill speċifika wkoll li, jekk iż-żidiet mill-ġdid fil-prezzijiet tal-enerġija jkunu jeħtieġu li jitkomplew il-miżuri ta' appoġġ jew li jkun hemm miżuri ġodda ta' appoġġ, jenħtieġ li Malta tiżgura li dawn ikunu mmirati lejn il-protezzjoni tal-unitajiet domestiċi u d-ditti vulnerabbli, ikunu fiskalment affordabbli, u jippreservaw l-inċentivi għall-iffrankar tal-enerġija. Skont it-Tbassir tar-Rebbiegħa 2024 tal-Kummissjoni, il-kost baġitarju nett²⁰ tal-miżuri ta' emerġenza ta' appoġġ għall-enerġija huwa stmat fil-livell ta' 1.7 % tal-PDG fl-2023 u pprojetat li jkun fil-livell ta' 2.0 % fl-2024 u 1.0 % fl-2025. B'mod partikolari, it-tnaqqis fit-taxxi indiretti fuq il-konsum tal-enerġija u s-sussidji għall-produzzjoni tal-enerġija biex jikkompensaw għaż-żieda fil-prezz tal-elettriku importat u l-emissjonijiet tal-karbonju huma meqjusa li jibqgħu fis-seħħ fl-2024 u l-2025²¹. Filwaqt li tagħraf l-isfidi li Malta qed tiffaċċa minhabba d-dipendenza qawwija fuq l-importazzjonijiet tal-enerġija u l-esponiment għal xokkijiet esterni amplifikati mid-daqs żgħir tal-ekonomija, il-miżuri ta' appoġġ ta' emerġenza mhumiex ipprojetati li jitnehhew gradwalment kemm jista' jkun malajr fl-2023 u l-2024. Dan iwassal għal riskju ta' nuqqas ta' konformità ma' dak li kien irrakkomandat mill-Kunsill. Konsegwentement, ma hemm l-ebda ffrankar relatat li għandu jintuża biex jitnaqqas id-defiċit tal-gvern kif irrakkomandat mill-Kunsill. Il-kost baġitarju tal-miżuri ta' appoġġ għall-enerġija ta' emerġenza mmirati lejn il-protezzjoni tal-unitajiet domestiċi u d-ditti vulnerabbli huwa stmat għal 0.2 % tal-PDG fl-2024 (0.1 % fl-2023), li minnu 0.2 % tal-PDG jippreserva s-sinjal tal-prezz biex titnaqqas id-domanda għall-enerġija u tiżdied l-effiċjenza fl-enerġija (0.1 % fl-2023).

²⁰ L-ċifra tirrappreżenta l-livell tal-kost baġitarju annwali ta' dawk il-miżuri, inkluż id-dhul u n-nefqa u, meta jkun applikabbli, nett mid-dhul mit-taxxi fuq il-profitti mhux mistennija tal-fornituri tal-enerġija.

²¹ Il-miżuri li, skont Malta, jibqgħu fis-seħħ sa tmiem t-2024 huma, fil-prinċipju, meqjusa fit-Tbassir tar-Rebbiegħa 2024 tal-Kummissjoni bħala li għandhom impatt baġitarju wkoll fl-2025.

- (17) Barra minn hekk, il-Kunsill irrakkomanda wkoll li Malta tippreserva l-investiment pubbliku ffinanzjat fil-livell nazzjonali u tiżgura l-assorbiment effettiv tal-ghotjiet skont il-Faċilità għall-Irkupru u r-Reżiljenza u fondi oħra tal-UE, b'mod partikolari trawwem it-tranzizzjonijiet ekoloġiċi u diġitali. Skont it-Tbassir tar-Rebbiegħa 2024 tal-Kummissjoni, l-investiment pubbliku ffinanzjat fil-livell nazzjonali huwa pprojetat li jżied għal 2.8 % tal-PDG fl-2024 minn 2.6 % tal-PDG fl-2023. Dan huwa konformi ma' dak li gie rakkomandat mill-Kunsill. Min-naħa tagħha, in-nefqa pubblika ffinanzjata mid-dhul mill-fondi tal-UE, fosthom l-ghotjiet tal-Faċilità għall-Irkupru u r-Reżiljenza, hija mistennija tibqa' stabbli fil-livell ta' 0.9 % tal-PDG fl-2024.
- (18) Abbazi ta' miżuri ta' politika magħrufa fid-data limitu tat-tbassir, u suppożizzjoni ta' ebda bidla fil-politika, it-Tbassir tar-Rebbiegħa 2024 tal-Kummissjoni jipprojetta defiċit tal-gvern ta' 3.9 % tal-PDG fl-2025. It-tnaqqis tad-defiċit fl-2025 jirrifletti prinċipalment it-tnaqqis mistenni fil-kost tal-miżuri ta' appoġġ għall-enerġija. Il-proporzjon tad-dejn tal-gvern generali għall-PDG mistenni jżied għal 52.6 % sa tmiem l-2025.
- (19) F'konformità mal-Artikolu 19(3), il-punt (b), u l-Anness V, il-kriterju 2.2, tar-Regolament (UE) 2021/241, il-pjan għall-irkupru u r-reżiljenza jinkludi sett estensiv ta' riformi u investimenti li jsaħhu lil xulxin li għandhom jiġu implimentati sal-2026. Dawn mistennjin jgħinu biex jiġu indirizzati b'mod effettiv l-isfidi kollha jew subsett sinifikanti minnhom identifikati fir-rakkomandazzjonijiet speċifiċi għall-pajjiż rilevanti. F'dan il-perjodu ta' zmien strett, it-tkomplija rapida tal-implimentazzjoni effettiva tal-pjan inkluż il-kapitolu REPowerEU hija essenzjali biex tingħata spinta lill-kompetittività fit-tul ta' Malta permezz tat-tranzizzjoni ekoloġika u diġitali, filwaqt li tiġi żgurata l-gustizzja soċjali. Biex twettaq l-impenji tal-pjan sa Awwissu 2026, huwa essenzjali li Malta tkompli bl-implimentazzjoni tar-riformi u l-investimenti. L-involvement sistematiku tal-awtoritajiet lokali u reġjonali, is-shab soċjali, is-soċjetà ċivili u partijiet ikkonċernati rilevanti oħra jibqa' essenzjali biex tiġi żgurata responsabbiltà wiesgħa għall-implimentazzjoni b'suċċess tal-pjan għall-irkupru u r-reżiljenza.

- (20) Bħala parti mir-rieżami ta' nofs it-terminu tal-fondi tal-politika ta' koeżjoni, f'konformità mal-Artikolu 18 tar-Regolament (UE) 2021/1060, Malta hija obbligata li tagħmel rieżami ta' kull programm sa Marzu 2025, billi tqis, fost affarijiet ohra l-isfidi identifikati fir-rakkomandazzjonijiet speċifiċi għall-pajjiż tal-2024, kif ukoll tal-pjan nazzjonali tagħha dwar l-enerġija u l-klima. Dan ir-rieżami jifforma l-bażi għall-allokazzjoni definittiva tal-finanzjament tal-UE inkluża f'kull programm. Filwaqt li Malta għamlet progress fl-implimentazzjoni tal-politika ta' koeżjoni u l-Pilastru Ewropew tad-Drittijiet Soċjali, għad fadal xi sfidi. Hija kruċjali l-aċċellerazzjoni tal-programmi tal-politika ta' koeżjoni. Il-prijoritajiet miftiehma fil-programmi jibqgħu rilevanti. L-investimenti fl-effiċjenza fl-enerġija u fl-enerġija rinnovabbli huma kruċjali biex jinkiseb l-iffrankar tal-enerġija, tissaħħaħ is-sostenibbiltà fis-settur tal-enerġija u titnaqqas id-dipendenza tiegħu fuq sorsi internazzjonali tal-enerġija. Hu importanti li jitkomplew l-investimenti f'soluzzjonijiet multimodali sostenibbli u l-mobbiltà attiva hija importanti biex titnaqqas il-kongestjoni tat-traffiku u jitnaqqas l-emissjonijiet mit-trasport bit-triq. Għadhom meħtieġa sforzi biex tiġi żgurata s-sostenibbiltà tal-ġestjoni tal-ilma u tal-ilma mormi. Barra minn hekk, il-prattiki tal-ekonomija ċirkolari, inkluż il-massimizzazzjoni tal-potenzjal tar-riċiklaġġ, huma meħtieġa biex jitnaqqas ir-rimi fil-miżbliet u jintlaħqu l-miri tar-riċiklaġġ. B'zieda ma' dan, it-tagħlim għall-adulti jeħtieġ li jiġi promoss biex jiżdiedu l-livelli tal-ħiliet tal-popolazzjoni u jittaffa n-nuqqas ta' ħaddiema. L-integrazzjoni soċjali u fis-suq tax-xogħol ta' gruppi vulnerabbli jenħtieġ li tkompli tiġi promossa, b'enfasi fuq ċittadini mhux tal-UE u persuni b'diżabilità, kif ukoll fuq l-ugwaljanza bejn il-ġeneri. Malta tista' tagħmel użu wkoll mill-inizjattiva tal-Pjattaforma tat-Teknoloġiji Strateġiċi għall-Ewropa (Strategic Technologies for Europe Platform, STEP) biex tappoġġa l-awtonomija strateġika tal-UE u l-kompetittività u s-sostenibbiltà tal-industrija.
- (21) Lil hinn mill-isfidi ekonomiċi u soċjali indirizzati mill-pjan għall-irkupru u r-reżiljenza u l-programmi tal-politika ta' koeżjoni, Malta qed tiffaċċa għadd ta' sfidi addizzjonali relatati mal-karatteristiċi tas-sistema tat-taxxa li jiffaċilitaw l-ippjanar aggressiv tat-taxxa, l-educazzjoni u l-ħiliet, l-enerġija rinnovabbli u t-trasport.

- (22) L-indirizzar tal-ippjanar aggressiv tat-taxxa jibqa' kruċjali biex jittejbu l-effiċjenza u l-gustizzja tas-sistemi tat-taxxa. Fid-dawl tal-effetti konsegwenzjali ta' strateġiji ta' ppjanar aggressiv tat-taxxa bejn l-Istati Membri, azzjoni koordinata biex tikkomplementa l-leġislazzjoni tal-UE permezz ta' politiki nazzjonali mill-Istati Membri kollha hija ta' importanza kbira. Malta ħadet passi biex tindirizza prattiki ta' ppjanar aggressiv tat-taxxa billi implimentat inizzjattivi internazzjonali u Ewropej maqbula minn qabel, u kompliet timpenja ruhha biex tindirizza l-kwistjoni fil-pjan għall-irkupru u r-reżiljenza tagħha. Bħala parti mill-aġenda ta' riforma tal-pjan, il-gvern Malti adotta liġi ġdida li tintroduċi regoli dwar l-ipprezzar ta' trasferiment, li saret applikabbli minn Jannar 2024. Hija għandha l-għan li tipprevjeni opportunitajiet għat-trasferiment tal-profitt korporattiv. Malta kkummissjonat ukoll studju indipendenti dwar il-pagamenti ħerġin u deħlin (jiġifieri bejn ir-residenti tal-UE u r-residenti mhux tal-UE), li għandu jwassal għal leġislazzjoni sussegwenti. Madankollu, sakemm Malta tibda tapplika taxxi minn ras il-għajn fuq il-pagamenti tal-imghax, tad-dividendi u tar-royalties magħmula minn kumpaniji bbażati f'Malta lil ġurisdizzjonijiet b'rata żero u b'rata baxxa ta' taxxa (b'dan maħsuba li tfisser kwalunkwe ġurisdizzjoni b'rata tat-taxxa korporattiva fuq l-introjt statutorja ta' inqas minn 9 %, l-aktar rata tat-taxxa korporattiva statutorja baxxa fl-UE), jew miżuri difensivi ekwivalenti – biex jiġi żgurat li d-ditti ma jkunux jistgħu jittrasferixxu l-profitti tagħhom lejn pajjiżi mhux tal-UE mingħajr ma jkunu intaxxati – ir-riskji ta' nontassazzjoni doppja ta' dawn il-profitti jibqgħu għoljin. Barra minn hekk, it-trattament ta' kumpaniji residenti mhux domiciljati għadu joħloq riskju ta' nontassazzjoni doppja kemm għall-kumpaniji kif ukoll għall-individwi. Il-kwistjoni ser tiġi indirizzata biss parzjalment permezz tal-konformità mad-Direttiva tal-UE dwar it-Taxxa Minima, li ser tapplika biss għall-korporazzjonijiet il-kbar ladarba tiġi implimentata minn Malta.

- (23) In-nuqqas ta' haddiema tas-sengħa kif ukoll in-nuqqas ta' tlaqqiġ tal-ħiliet huma ostaklu għat-tkabbir futur, il-kompetittività u t-tranżizzjoni doppja. Fl-ewwel trimestru tal-2024, in-nuqqas ta' haddiema ġie indikat bħala fattur li jillimita l-produzzjoni f'Malta, fejn in-nuqqasijiet ġew irrappurtati li huma ta' madwar id-doppju tal-medja tal-UE fis-servizzi u fl-industrija. Aktar minn tnejn minn kull tliet kumpaniji jirrappurtaw postijiet vakanti li diffiċli jimtlew għal impjegi li jeħtieġu ħiliet speċjalizzati fl-ICT. L-aħħar riżultati mill-Programm tal-OECD għall-Valutazzjoni Internazzjonali tal-Istudenti (PISA) juru li Malta għandha wieħed mill-ogħla ishma ta' kisbiet baxxi fl-UE, u dan jgħid li sfida serja għall-iżvilupp tal-ħiliet aktar tard. Madwar wieħed minn kull tliet studenti ta' 15-il sena tul id-distribuzzjoni soċjoekonomika kollha f'Malta għandu prestazzjoni aħjar minn dik mistennija fil-matematika, il-qari u x-xjenza. In-nuqqas ta' għalliema ġie indirizzat parzjalment bl-ingaġġ ta' għalliema sostituti, b'livell ta' kwalifiki differenti jew aktar baxx minn dak meħtieġ minn għalliema kwalifikati bis-sħiħ. It-tluq bikri mill-iskola qed jonqos iżda għadu oġġla mill-medja tal-UE, u jżid il-grupp diġà kbir ta' adulti b'livell baxx ta' ħiliet. Għalkemm il-partecipazzjoni tal-adulti fl-edukazzjoni u t-taħriġ b'mod ġenerali (fl-aħħar 12-il xahar) hija konformi mal-medja tal-UE, il-partecipazzjoni ta' dawk b'livell baxx ta' ħiliet fit-tagħlim hija baxxa. Bl-istess mod, għalkemm 63 % tal-adulti kellhom mill-inqas ħiliet digitali bażiċi fl-2023, id-differenzi fil-livelli tal-ħiliet huma sinifikanti. Is-sehem ta' studenti rreġistrati f'edukazzjoni u taħriġ vokazzjonali (VET) fit-tieni ciklu tal-edukazzjoni sekondarja għadu baxx. It-tisħiħ tal-kwalità tal-edukazzjoni billi ssir enfasi fuq il-ħiliet bażiċi, l-indirizzar tan-nuqqas ta' għalliema u l-prijoritizzazzjoni tal-iżvilupp professjonali tal-għalliema biex jiġi indirizzati aħjar il-ħtiġijiet tat-tagħlim tal-istudenti, filwaqt li tingħata spinta lir-rilevanza għas-suq tax-xogħol tas-sistemi tal-edukazzjoni u t-taħriġ ta' Malta f'kooperazzjoni mill-qrib mas-sħab soċjali, huma kruċjali biex jitnaqqsu l-eżiti edukattivi baxxi u n-nuqqas serju ta' ħiliet, u n-nuqqas ta' tlaqqiġ tal-ħiliet.

- (24) L-isfida dejjiema ta' Malta hija li tikseb tkabbir ekonomiku ekoloġiku, filwaqt li tibbilanċja l-iżvilupp mas-sostenibbiltà ambjentali. It-tranżizzjoni ekoloġika tal-pajjiż hija miżmuma lura mir-rwol dominanti tal-fjuwils fossili fis-sistema tal-enerġija tiegħu. Is-sehem ta' Malta ta' enerġija derivata minn sorsi rinnovabbli fil-konsum finali gross tal-enerġija kien ta' 13.4 % fl-2022, wieħed mill-aktar ishma baxxi fl-UE. Dan huwa ferm taht is-sehem indikattiv ta' Malta ta' sorsi ta' enerġija rinnovabbli ta' 28 % bħala kontribut għall-mira vinkolanti tal-enerġija rinnovabbli tal-Unjoni ta' 42.5 % sal-2030. Kważi l-kapaċità tal-enerġija rinnovabbli installata kollha hija solari fuq l-art, li qed tiżdied bil-mod (b'4 % fl-2023). Ir-riforma tal-RRF li għaddejja bhalissa, li tohloq obbligu li jkun hemm installazzjonijiet tal-enerġija solari fuq ċertu bini ġdid kif ukoll timponi perjodi iqsar fejn jidhlu l-permessi għal proġetti tal-enerġija rinnovabbli, jenhtieg li żżid l-introduzzjoni tagħhom. Malta għandha potenzjal imdaqqas ta' enerġija solari u mir-riħ lil hinn mill-kosta fiż-żona ekonomika esklużiva tagħha. Madankollu, dan il-potenzjal għadu ma ntużax. Il-kapaċità ta' Malta li tuża sorsi ta' enerġija rinnovabbli, filwaqt li ttejjeb is-sigurtà tal-provvista tal-enerġija tagħha, tiddependi wkoll fuq progress tajjeb fil-kostruzzjoni tat-tieni interkonnettur tal-elettriku mal-Italja u li tkompli ssahha il-grilja domestika tal-elettriku tagħha, inkluż permezz ta' investiment f'soluzzjonijiet ta' hażna tal-enerġija f'batteriji stazzjonarji.
- (25) It-tnaqqis tal-kongestjoni tat-traffiku kif ukoll tal-emissjonijiet għoljin mit-trasport bit-triq huwa prijorità ewlenija biex tiġi indirizzata l-isfida tas-sostenibbiltà. L-emissjonijiet tal-gassijiet serra mit-trasport bit-triq żdiedu bi 23.3 % meta mqabbla mal-livelli tal-2005. Il-karozzi tal-passiġġieri jammontaw għal 86 % tat-trasport tal-passiġġieri f'Malta, u dan qed jiżdied. Il-kongestjoni għadha l-isfida ewlenija tat-trasport f'Malta, li taffettwa wkoll il-kompetittività tal-gżejjer, u hemm bżonn ta' zieda sostanzjali fl-isforzi mehtieġa. Biex tippromwovi trasport kollettiv alternattiv ibbażat fuq il-baħar, Malta qed timplimenta network ta' laneċ fi hdan il-portijiet billi ttejjeb l-postijiet tal-izbark tal-laneċ, bl-appoġġ tal-Fond Ewropew għall-Iżvilupp Reġjonali. Barra minn hekk, Malta qed tippjana li tagħti spinta lill-mobbiltà urbana multimodali sostenibbli billi tiżviluppa 17.5 km ta' infrastruttura tat-trasport urban nadif permezz ta' finanzjament ta' koeżjoni, inkluż mogħdijiet pedonali u korsiji għaċ-ċiklisti.

- (26) Fid-dawl tal-interkonnessjonijiet mill-qrib bejn l-ekonomiji tal-Istati Membri taż-żona tal-euro u l-kontribuzzjoni kollettiva tagħhom għall-funzjonament tal-Unjoni Ekonomika u Monetarja, fl-2024 il-Kunsill irrakkomanda li l-Istati Membri taż-żona tal-euro jiehdu azzjoni, inkluż permezz tal-pjanijiet tagħhom għall-irkupru u r-reżiljenza, biex jimplimentaw ir-rakkomandazzjoni dwar il-politika ekonomika taż-żona tal-euro. Fil-każ ta' Malta, ir-rakkomandazzjonijiet (1), (2), (3) u (4) jgħinu fl-implimentazzjoni tal-ewwel, it-tieni, it-tielet u r-raba' rakkomandazzjoni għaž-żona tal-euro.

B'DAN JIRRAKKOMANDA li Malta tieġu azzjoni fl-2024 u l-2025 biex:

1. Tippiżenta l-pjan fiskali strutturali fuq terminu medju f'waqtu. F'konformità mar-rekwiżiti tal-Patt ta' Stabbiltà u Tkabbir riformat, tillimita t-tkabbir fin-nefqa netta²² fl-2025 għal rata konsistenti, fost l-oħrajn, mat-tnaqqis tad-defiċit ġenerali tal-gvern lejn il-valur referenzjarju tat-Trattat ta' 3 % tal-PDG u ż-żamma tad-dejn ġenerali tal-gvern flivell prudenti fuq terminu medju. Tnaqqas gradwalment il-miżuri ta' appoġġ ta' emerġenza għall-enerġija sax-xitwa 2024/2025. Tindirizza r-riskji ta' ppjanar aggressiv tat-taxxa li jifdal, tintroduċi taxxa minn ras l-għajn fuq pagamenti herġin jew miżuri difensivi ekwivalenti, u temenda r-regoli dwar kumpaniji mhux domiciljati.
2. Tkompli bl-implimentazzjoni rapida u effettiva tal-pjan għall-irkupru u r-reżiljenza, inkluż tal-kapitolu REPowerEU, filwaqt li tiżgura t-tlestija tar-riformi u l-investimenti sa Awwissu 2026. Taċċellera l-implimentazzjoni tal-programmi tal-politika ta' koeżjoni. Fil-kuntest tar-rieżami tagħha ta' nofs it-terminu, tkompli tiffoka fuq il-prijoritajiet maqbula, filwaqt li tqis l-opportunitajiet ipprovduti mill-inizjattiva tal-Pjattaforma tat-Teknoloġiji Strateġiċi għall-Ewropa biex titjieb il-kompetittività.
3. Issaħħaħ il-kwalità u r-rilevanza għas-suq tax-xogħol tal-edukazzjoni u t-taħriġ biex jiġu indirizzati l-eżiti edukattivi baxxi kif ukoll in-nuqqas serju tal-ħiliet, u n-nuqqas serju ta' tlaqqiġ tal-ħiliet, b'mod partikolari billi jitrawmu l-ħiliet bażiċi tal-istudenti u l-iżvilupp professjonali tal-ġalliema.

²² Skont l-Artikolu 2(2) tar-Regolament (UE) 2024/1263, "nefqa netta" tfisser in-nefqa tal-gvern, netta min-nefqa fuq l-imgħax, mill-miżuri tad-dhul diskrezzjonali, min-nefqa fuq programmi tal-Unjoni ffinanzjati bis-shiħ mid-dhul tal-fondi tal-Unjoni, min-nefqa nazzjonali fuq il-kofinanzjament ta' programmi ffinanzjati mill-Unjoni, mill-elementi ċikliċi tan-nefqa fuq il-benefiċċji tal-qgħad, u minn miżuri ta' darba u miżuri temporanji oħra.

4. Taċċellera l-użu tal-enerġija rinnovabbli permezz ta' proġetti fuq skala kbira kif ukoll b'investimenti fuq skala żgħira fil-produzzjoni u l-konsum diretti tal-enerġija. Tindirizza l-kongestjoni tat-traffiku permezz ta' kwalità u effiċjenza mtejbja tat-trasport pubbliku u żżid l-investimenti fl-infrastruttura ta' "mobilità mhux motorizzata".

Magħmul fi Brussell,

Għall-Kunsill

Il-President
